

शहडोल/ उमरिया/ सिंगरौली

आनंद ग्राम जमुनहाई में अल्पविराम कार्यक्रम आयोजित

पन्ना,देशबन्धु। आनंद विभाग की स्वशासी संस्था राज्य आनंद संस्थान के तत्वाधान में प्रदेश के समस्त जिलों के आनंद ग्रामों में एक दिवसीय अल्पविराम कार्यक्रम का आयोजन किया जा रहा है। इस क्रम में गत दिवस पन्ना विकासखंड के आनंद ग्राम जमुनहाई में कलेक्टर सुरेश कुमार एवं अतिरिक्त मुख्य कार्यपालन अधिकारी अशोक चतुर्वेदी के मार्गदर्शन में एक दिवसीय अल्पविराम कार्यक्रम का आयोजन किया गया गया। ग्राम पंचायत भवन में 65 प्रतिभागियों की उपस्थिति में अल्पविराम परिचय कार्यक्रम संपन्ना हुआ। इस अवसर पर राज्य आनंद संस्थान की मास्टर ट्रेनर्स टीम से पन्ना जिला संपर्क व्यक्ति एवं मास्टर ट्रेनर प्रमोद अवस्थी, मास्टर ट्रेनर सतानंद पाठक एवं आनंदम सहयोगी सुरेश त्रिपाठी व निर्मल कुमार मिश्रा द्वारा आवश्यक जानकारी दी गई। कार्यक्रम के शुभारंभ के बाद आनंद टीम द्वारा हम को मन की शक्ति देना प्रार्थना की गई। आनंदम टीम द्वारा अपना परिचय दिया गया। साथ ही प्रतिभागियों का भी संक्षेप में परिचय लिया गया।

कार्यक्रम में उपस्थित अतिथियों ने अपने उद्घोषन में कहा कि हम सभी को सदैव आर्निदित रहना चाहिए। हमारे बड़े बुजुर्ग सदैव खुश रहने का



आशीर्वाद देते हैं। इसके अलावा प्रत्येक कार्य को प्रसन्नचित होकर सकारात्मकता के साथ करने के बारे में भी बताया गया, जिससे बहुत अच्छे परिणाम निकल सकें। जे.पी. आनंद द्वारा 30 सेकेंड की तालियों की एक्टिविटी कराई गई। सतानंद पाठक ने आनंद की वास्तविकता और इसे बढ़ाने पर प्रकाश डाला। साथ ही आनंद का जीवन में महत्व के बारे में भी अवगत कराया। बताया गया कि हम सभी के जीवन का एक ही लक्ष्य है आनंद की प्राप्ति और आनंद भौतिक वस्तु नहीं होकर, आध्यात्मिक वस्तु है, जिसे सिर्फ महसूस किया जा सकता है। जीवन का लेखा जोखा सत्र निर्मल कुमार मिश्रा द्वारा लिया गया और जीवन को कैसे धन्यवाद देकर, मदद करके, माफी मांग कर या माफ कर, कृतज्ञता व्यक्त



कर लाभ कमाया जा सकता है, के बारे में जानकारी दी। मदद की बात सुनकर सरपंच ने कहा कि मेरी जनता ने मुझे जनप्रतिनिधि बनाया है, इसीलिए मेरा भी फर्ज है कि जनता की पूरे मनोयोग से मदद करूं। सतानंद पाठक द्वारा रिश्ते सत्र भी लिया गया। कार्यक्रम में टीवी के माध्यम से गुब्बारे, हेलप वीडियो आदि को प्रस्तुत किया गया। कार्यक्रम को सभी ने खूब सराहा। खूब सहभागिता की एवं लंच टाइम में स्वल्पाहार का आनंद लिया। आनंदम सहयोगी सुरेश त्रिपाठी द्वारा मुख्य अतिथि और सभी प्रतिभागियों का आभार व्यक्त किया गया और प्रतिभागियों के निरंतर आनंद ग्राम में आने के आग्रह को स्वीकार किया। कार्यक्रम में शिक्षक रामकिशोर गर्ग भी उपस्थित रहे।

कलेक्टर न्यायालय में 31 जुलाई तक प्रस्तुत करें आपत्ति

पन्ना,देशबन्धु। कलेक्टर न्यायालय द्वारा पन्ना में सर्वे नंबर 414/2, 414/3, 414/4, 422/2, 422/3 एवं 422/4 कुल किता 06 कुल रकबा 0.263 हे. भूमि पर रजिस्ट्रीकरण प्रमाण पत्र, कॉलोनी विकास की अनुज्ञा, नगर तथा ग्राम निवेश से लेआउट स्वीकृति एवं अनापत्ति प्रमाण पत्र प्राप्त किए बगैर तथा किसी भी प्रकार का आंतरिक विकास व रera में पंजीयन कराए बिना छोटे-छोटे भू-खण्ड विक्रय कर कॉलोनी का निर्माण पाए जाने पर इसे अनधिकृत कॉलोनी घोषित करने की कार्रवाई प्रचलन में है। इसके लिए संबंधितजनों को आगामी 31 जुलाई तक कलेक्टर न्यायालय में स्वयं उपस्थित होकर अथवा अधिवक्ता के माध्यम से आपत्ति प्रस्तुत करने के लिए सूचित किया गया है। अनुविभागीय अधिकारी राजस्व पन्ना, तहसीलदार पन्ना एवं मुख्य नगर पालिका अधिकारी पन्ना के संयुक्त प्रतिवेदन अनुसार आगरा मोहल्ला निवासी अनावेदकगण वीरेन्द्र कुशवाहा, रज्जन कुशवाहा, किशोरी लाल कुशवाहा, श्यामसुंदर कुशवाहा, राजकुमार कुशवाहा एवं सोनू कुशवाहा द्वारा अनधिकृत कॉलोनी निर्मित की जा रही थी।



एक पेड़ मां के नाम अभियान के तहत किया पौधरोपण

पन्ना,देशबन्धु। एक पेड़ मां के नाम अभियान के तहत जन अभियान परिषद अजयगढ़ द्वारा आज पौधरोपण कार्यक्रम आयोजित किया गया। इस अवसर पर पौधरोपण की आगामी कार्ययोजना अनुसार पौधे रोपने के संबंध में भी चर्चा की गई। साथ ही नवांकुर संस्था प्रमुख द्वारा पौधों की रक्षा के लिए संकल्प भी दिलाया गया। जिला समन्वयक अनीता जाटव के निर्देशन में चर्यनित नवांकुर संस्था बरियारपुर कुर्मियान क्रमांक 3 के तत्वाधान में ग्राम आरामगंज में सेक्टर स्तरीय बैठक भी आयोजित की गई। विकासखण्ड समन्वयक क्षमा खरे द्वारा बैठक में गत माह के कार्यों की जानकारी प्रदान कर आगामी महत्वाकांक्षी कार्यों जैसे पौधरोपण सहित स्कूल चलें हम अभियान के तहत ग्राम में संपर्क कर नव प्रवेशित छात्रों को शाला में दाखिल कराने तथा नवांकुर सखी कार्यक्रम के लिए महिलाओं की सूची तैयार करने सहित आगामी अन्य कार्ययोजना पर चर्चा की गई।

सार-समाचार

भदार नदी में डूबा ट्रैक्टर, ड्राइवर-मजदूर सुरक्षित



उमरिया, देशबन्धु। जिले के मानपुर विकासखंड में भदार नदी को पार करते समय एक ट्रैक्टर डूब गया। ईट खाली कर यह ट्रैक्टर बरही जा रहा था। नदी में बड़े जलस्तर और अवैध रेत खनन से बने गड्ढों की वजह से यह हादसा हुआ। ट्रैक्टर चालक और मजदूर सुरक्षित बच गए। डब्बू खान का ट्रैक्टर बताया जा रहा है। स्थानीय लोग पड़वार से बरही जाने के लिए इस मार्ग का उपयोग करते हैं। अमरपुर होकर जाने पर यह दूरी 24 किमी है, लेकिन नदी पार कर सलैया मार्ग से यह दूरी मात्र 9 किमी है। अमरपुर चौकी प्रभारी एस एन प्रजापति ने कहा कि उन्हें घटना की जानकारी नहीं मिली है। वे मामले की जांच कर रहे हैं और स्टाफ को मौके पर भेज रहे हैं।

उमरिया में हाथियों ने तीन कच चे मकान तोड़े, फसलों को भी नुकसान

उमरिया, देशबन्धु। उमरिया जिले के घुनघुटी परिक्षेत्र में चार जंगली हाथियों का उत्पात चौथे दिन भी जारी है। हाथियों ने शाहपुर क्षेत्र में भूरा कोल, शंकर कोल और गोमती के मकानों की क्षतिग्रस्त कर दिया है। साथ ही फसलों और घरों की बाड़ी में लगे पेड़-पौधों को भी नुकसान पहुंचा। मंगलवार से ये हाथी घुनघुटी परिक्षेत्र के जंगलों में घूम रहे हैं। वे जंगल से निकलकर गांवों की ओर आ जाते हैं। बारिश के कारण वन विभाग को हाथियों की निगरानी में कठिनाई का सामना करना पड़ रहा है। वन विभाग, राजस्व और पुलिस की टीमों लगातार निगरानी कर रही हैं। वन विभाग ने दिन और रात के लिए अलग-अलग टीमों बनाई हैं। ये टीमों हाथियों की गतिविधियों के अनुसार विभिन्न क्षेत्रों में तैनात हैं। ग्रामीण रात में वन विभाग की टीम के साथ जाग कर हाथियों को खदेड़ने में सहयोग कर रहे हैं। परिक्षेत्र अधिकारी अर्जुन सिंह ने बताया कि हाथियों को गांवों की तरफ जाने से रोकने का प्रयास किया जा रहा है। गुरुवार को भी हाथियों ने तीन मकानों को नुकसान पहुंचाया था। वर्तमान में हाथी शाहपुर, खोल खमरा, चाका, मालाचुआ, हथपुरा, पंडरी और कुशमाहा क्षेत्र में घूम रहे हैं।



बारिश के कारण वन विभाग को हाथियों की निगरानी में कठिनाई का सामना करना पड़ रहा है। वन विभाग, राजस्व और पुलिस की टीमों लगातार निगरानी कर रही हैं। वन विभाग ने दिन और रात के लिए अलग-अलग टीमों बनाई हैं। ये टीमों हाथियों की गतिविधियों के अनुसार विभिन्न क्षेत्रों में तैनात हैं। ग्रामीण रात में वन विभाग की टीम के साथ जाग कर हाथियों को खदेड़ने में सहयोग कर रहे हैं। परिक्षेत्र अधिकारी अर्जुन सिंह ने बताया कि हाथियों को गांवों की तरफ जाने से रोकने का प्रयास किया जा रहा है। गुरुवार को भी हाथियों ने तीन मकानों को नुकसान पहुंचाया था। वर्तमान में हाथी शाहपुर, खोल खमरा, चाका, मालाचुआ, हथपुरा, पंडरी और कुशमाहा क्षेत्र में घूम रहे हैं।

केन्द्रीय विद्यालय उमरिया के निर्माण कार्यों में तेजी के निर्देश



उमरिया, देशबन्धु। जिले के छात्रों की सुविधा और सुगम शिक्षा व्यवस्था को सर्वोपरि मानते हुए कलेक्टर धरगेन्द्र कुमार जैन ने जिला मुख्यालय स्थित केन्द्रीय विद्यालय उमरिया का औचक निरीक्षण किया। यह निरीक्षण विशेष रूप से छात्र हित को दृष्टिगत रखते हुए किया गया, ताकि यह सुनिश्चित किया जा सके कि स्कूल परिसर में हो रहे निर्माण कार्य समय पर और गुणवत्तापूर्ण तरीके से पूरे हों। निरीक्षण के दौरान कलेक्टर ने ठेकेदार को स्पष्ट निर्देश दिए कि निर्माण कार्यों में किसी प्रकार की लापरवाही न हो और इन्हें निर्धारित समय सीमा में पूर्ण किया जाए, ताकि छात्रों की पढ़ाई पर कोई प्रतिकूल असर न पड़े। उन्होंने विद्यालय तक आने वाली सड़क की स्थिति पर भी चिंता जताई। कलेक्टर ने कहा कि सड़क पर मौजूद गड्ढों को तत्काल नगर पालिका के माध्यम से भरवाया जाएगा, तत्पश्चात विधिवत स्टीमेट तैयार कर प्रस्ताव शासन को भेजा जाएगा, जिससे छात्र-छात्राओं को आवागमन में कोई कठिनाई न हो। निरीक्षण के दौरान कलेक्टर ने बच्चों से संवाद भी किया और उनकी जरूरतों व सुझावों को गंभीरता से सुना। उन्होंने आश्वासन दिया कि छात्रों को गुणवत्तापूर्ण, सुरक्षित और सुविधाजनक शिक्षा वातावरण प्रदान करना जिला प्रशासन की सर्वोच्च प्राथमिकता है।

आंगनबाड़ी कार्यकर्ता पद पर मिली पदोन्नति

पन्ना,देशबन्धु। एकीकृत बाल विकास परियोजना पन्ना शहरी अंतर्गत वार्ड क्रमांक 20 के केन्द्र क्रमांक 47 में पदस्थ आंगनवाड़ी कार्यकर्ता मनोरमा दीक्षित के आकस्मिक निधन पर शासन के नियमानुसार आंगनवाड़ी सहायिका को कार्यकर्ता पद पर पदोन्नत किया गया है। वार्ड 20 में पदस्थ आंगनवाड़ी सहायिकाओं में से पात्रताधारी मुदुलेश शुक्ला को आंगनवाड़ी कार्यकर्ता पद पर पदोन्नति मिली। परियोजना अधिकारी किरण खरे द्वारा पदोन्नत कार्यकर्ता को आदेश सौंपा गया।



मासिक सहायता राशि की 26वीं किश्त का वितरण आज

पन्ना,देशबन्धु। मुख्यमंत्री डॉ. मोहन यादव शनिवार, 12 जुलाई को उज्जैन जिले के ग्राम पंचायत नलवा में आयोजित राज्य स्तरीय कार्यक्रम के माध्यम से मुख्यमंत्री लाडली बहना योजना की लाभार्थी महिलाओं को योजना की 26वीं किश्त की राशि का अंतरण करेंगे। मुख्यमंत्री

डॉ. यादव द्वारा लाडली बहनों को वर्तमान जुलाई माह की मासिक आर्थिक सहायता राशि वितरण के साथ-साथ सामाजिक सुरक्षा पेंशन हितग्राहियों को पेंशन राशि और पात्रताधारी बहनों को सिलेंडर रीफिलिंग राशि का अंतरण भी किया जाएगा।

गुरु पूर्णिमा पर अमलेश्वर धाम आश्रम पहुंचे तीन हजार श्रद्धालु



उमरिया, देशबन्धु। उमरिया और डिंडोरी जिले की सीमा पर बने अमलेश्वर धाम आश्रम में गुरुवार को गुरु पूर्णिमा का पर्व मनाया गया। आश्रम में बुधवार से ही श्रद्धालुओं का आना शुरू हो गया था। गुरु पूर्णिमा के मौके पर अब तक तीन हजार से अधिक श्रद्धालुओं ने आश्रम पहुंचकर दर्शन किया।

कैलाश गुफा में भगवान शंकर के किए दर्शन श्रद्धालुओं ने सबसे पहले लक्ष्मण कुंड में स्नान

किया। फिर कैलाश गुफा में विराजमान भगवान शंकर के दर्शन किए। भक्तों ने गुफा की परिक्रमा की। साथ ही पहाड़ से निकलती धारा और गया जी झरने का दर्शन भी किया।

बच्चू महाराज के शिष्य ने की प्रथम आरती अंतरराष्ट्रीय पंच दस जुनी अखाड़े के श्री 108 श्री भगत गिरी (बच्चू महाराज) की पूजा-अर्चना की गई। उनके शिष्य संत रतन गिरी महाराज ने प्रथम आरती की। इस मौके पर विधायक शिवनारायण सिंह (लल्लू भैया) ने परिवार के साथ पहुंचकर महाराज जी की पूजा की।

आश्रम में अखंड मानस, कीर्तन और रामायण पाठ हुआ। कार्यक्रम हवन-यज्ञ के साथ संपन्न हुआ। इसके बाद कन्या भोज, ब्राह्मण भोज और भंडारे हुआ।

नियमित श्रद्धालु देवलाल सिंह ने बताया कि वे हर साल यहां आते हैं। वे गुरु जी की पूजा कर आशीर्वाद लेते हैं। इस अवसर पर आसपास के क्षेत्रों से हजारों श्रद्धालु पहुंचे।

उपाध्यक्ष बनाए जाने पर रोहिणी रमण ने शीर्ष नेतृत्व का जताया आभार

मझौली, देशबन्धु। कई

महीनो के इंतजार के बाद भाजपा मंडल मड़वास की कार्यकारिणी गठित की गई है जिसमें भाजपा पार्टी के कर्मष्ठ कार्यकर्ता जो की कई वर्षों तक भाजपा युवा मोर्चा मड़वास मंडल के अध्यक्ष पद के जिम्मेदारी निर्वहन करते हुए भाजपा मंडल के पूर्व कार्यकारिणी में भी उपाध्यक्ष की भूमिका निभा चुके हैं वर्तमान में विधायक प्रतिनिधि धौहनी की भूमिका निभा रहे चंदौहीडोल ग्राम पंचायत के अमोहराडोल निवासी रोहिणी रमण मिश्रा को पुनः अभी हाल ही में गठित की गई भाजपा मंडल मड़वास की कार्यकारिणी में बतौर उपाध्यक्ष शामिल किया गया है। जिसके लिए श्री मिश्रा

द्वारा भाजपा जिला अध्यक्ष देव कुमार सिंह चौहान, सीधी सांसद डॉ राजेश मिश्रा, क्षेत्रीय विधायक कुंवर सिंह टेकाम मंडल अध्यक्ष के के मिश्रा के साथ शीर्ष नेतृत्व का तहे दिल से आभार व्यक्त करते हुए पार्टी के प्रति कर्तव्य दायित्व निर्वहन का हर संभव भरोसा दिलाया है।

बताते चलें कि रोहिणी रमण मिश्रा कई वर्षों से पार्टी के प्रति लगनशीलता , कर्तव्य निष्ठा के साथ काम कर पार्टी को मजबूत करने का प्रयास करते आ रहे हैं इनकी गरीब व निम्न वर्गों के लोगों के साथ अच्छा तालमेल है विगत कई वर्षों से 70 से 80 प्रतिशत अंदर काष्ठ एससी, एसटी, ओबीसी वाली ग्राम पंचायत चंदौहीडोल का नेतृत्व कर रहे

हैं जहां पूर्व पंचवर्षीय योजना में उप सरपंच की भूमिका निभाते हुए लोगों को शासन की योजनाओं का लाभ दिलाने के साथ क्षेत्र के विकास में काफी योगदान दिए जिसका परिणाम रहा की 2022 के हुए चुनाव में धर्मपत्नी को भारी मतों से सरपंच पद पर विजय दिलाने में कामयाबी हासिल किए हैं। जो लगातार ग्राम पंचायत के लोगों के साथ क्षेत्र के लोगों की भी मदद करने में कभी पीछे नहीं हटते यही कारण है कि लोगों के बीच श्री मिश्रा अपनी अलग पहचान बनाए हुए हैं। शायद उनकी इसी लोकप्रियता एवं पार्टी के प्रति कर्तव्य निष्ठा पूर्वक लगनशीलता से काम करने के कारण इन्हें कार्यकारिणी में शामिल किया गया है।

बीएलओ सुपरवाइजर का प्रशिक्षण 16 जुलाई को

पन्ना, देशबन्धु। भारत निर्वाचन आयोग एवं मुख्य निर्वाचन पदाधिकारी कार्यालय द्वारा प्रसारित निर्देशों के अनुक्रम में राष्ट्रीय प्रशिक्षण कार्यक्रम अंतर्गत गत दिवस सभी विधानसभा स्तर पर बीएलओ को प्रशिक्षण प्रदान किया गया था। मतदाता सूची के संभावित गहन पुनरीक्षण कार्यक्रम के लिए बीएलओ सुपरवाइजर को भी प्रशिक्षित किया जाना आवश्यक है। इसके लिए बुधवार, 16 जुलाई को जिले के तीनों विधानसभा क्षेत्र में निर्धारित आठ स्थानों पर मास्टर ट्रेजर्स द्वारा आवश्यक प्रशिक्षण प्रदान किया जाएगा।

इसमें पूर्व में विभिन्न कारणों से प्रशिक्षण प्राप्त करने से वंचित रहे बीएलओ भी शामिल होंगे। पर्वई विधानसभा क्षेत्र अंतर्गत नवीन बीआरसी भवन जनपद शाहनगर में मास्टर ट्रेनर हुकुम सिंह यादव एवं शिवराम तिवारी व शासकीय पॉलीटेक्निक महाविद्यालय पर्वई में प्रदीप कुमार खरे एवं के.सी. गुप्ता तथा तहसील कार्यालय गुनौर में रामकुमार प्रजापति एवं सौमित्र कुमार मिश्रा द्वारा प्रशिक्षण प्रदान किया जाएगा, जबकि पन्ना विधानसभा क्षेत्र अंतर्गत शासकीय उत्कृष्ट उ.मा. विद्यालय अजयगढ़ में डॉ. दिनेश यादव एवं नंदपाल सिंह तथा डाइट पन्ना में प्रमोद कुमार खरे एवं हरिराम माली प्रशिक्षण प्रदान करेंगे।